







# నిజం గెలిచింది.. ప్రజాస్వామ్యం నిలిచింది.



**అమరావతి:** ఆంధ్రప్రదేశ్ ముఖ్యమంత్రిగా నారా చంద్రబాబు నాయుడు శుక్రవారం అసెంబ్లీకి వచ్చారు. రెండున్నరేళ్ల తర్వాత సభకు విచ్చేశారు. గత ప్రభుత్వ హయాంలో చంద్రబాబు కుటుంబ సభ్యులను అవమానించడంతో శవధం చేసి వెళ్లిన సంగతి తెలిసిందే. చంద్రబాబు నాయుడు సభకు రావడంతో ఆయన సతీమణి భువనేశ్వరి సంతోష పడ్డారు. సోషల్ మీడియాలో ఎక్స్‌లో ట్వీట్ చేశారు. నిజం గెలిచింది.. ప్రజాస్వామ్యం నిలిచింది.. ప్రజలకు ప్రణామం అంటూ రాశారు. ఆనాడు సభలో చంద్రబాబు శవధం చేశారని.. ఈ రోజు అదే సభలో ముఖ్యమంత్రిగా అడుగిడారని పేర్కొన్నారు. సభలో సీఎం చంద్రబాబు, డిప్యూటీ సీఎం పవన్ కల్యాణ్ ఎదురెదురుగా ఉన్న దృశ్యాన్ని భువనేశ్వరి ఆసక్తిగా తిలకించారు.

# బిఆర్ఎస్‌కు భారీ షాక్

**హైదరాబాద్:** భారాసకు భారీ షాక్ తగిలింది. తెలంగాణ మాజీ స్పీకర్, భారాస బాన్సువాడ ఎమ్మెల్యే పోచారం శ్రీనివాస్‌రెడ్డి కాంగ్రెస్‌లో చేరారు. పీసీసీ అధ్యక్షుడు, సీఎం రేవంత్‌రెడ్డి ఆయనకు కందువా కప్పి పార్టీలోకి ఆహ్వానించారు. పోచారంతో పాటు ఆయన కుమారుడూ కాంగ్రెస్‌లో చేరారు. ఎన్నికల సందడి సద్దు మణగడంతో కాంగ్రెస్ ఆకర్షకు పదను పెట్టింది. చాపకింది నీరులా వ్యయహారం చక్కబడింది. అనూహ్యంగా పోచారం శ్రీనివాస్‌రెడ్డి స్వయంగా సీఎం రేవంత్‌ను తన ఇంటికి ఆహ్వానించారు. దీంతో సీఎం రేవంత్ రెడ్డి, మంత్రి పొంగులేటి శ్రీనివాస్‌రెడ్డి, ఎంపీ బలరామ్ నాయక్ తదితరులు నేగా పోచారం ఇంటికి వెళ్లారు. కాసేపట్లోనే ఈ ప్రకటన వచ్చింది. అనంతరం రేవంత్, పోచారం మీడియాతో మాట్లాడారు. రైతుల సంక్షేమానికి పోచారం శ్రీనివాస్‌రెడ్డి ఎన్నో సేవలందించారని రేవంత్‌రెడ్డి అన్నారు. తమ ప్రభుత్వం రైతు సంక్షేమానికి అధిక ప్రాధాన్యత ఇస్తోందని.. ఈ విషయంలో పోచారం సూచనలు స్వీకరిస్తామని చెప్పారు. వ్యవసాయం దండగ కాదని.. పండగ చేసే బాధ్యత తమదని చెప్పారు. రైతు సంక్షేమ రాజ్యం కోసం సహకరించే అందరి మద్దతు తీసుకుని ముందుకెళ్తామన్నారు. పోచారం లాంటి వారి సలహాలు తీసుకుని ముందుకు వెళతామని అన్నారు. తెలంగాణ పునర్నిర్మాణంలో భాగంగా పోచారం శ్రీనివాస్ రెడ్డిని కలిసి పార్టీలోకి ఆహ్వానించామన్నారు. అండగా పెద్దలు నిలబడాలని కోరినట్లు వెల్లడించారు. తెలంగాణ రైతుల సంక్షేమం కోసం పోచారం కాంగ్రెస్‌లో చేరారని తెలిపారు. రైతుల సంక్షేమంపై వారి సలహాలు సూచనలు తీసుకుని ముందుకెళ్తాం. రైతు రణమహా్ విధివిధానాలపై మంత్రివర్గ సమావేశంలో నిర్ణయం తీసుకోబోతున్నాం. భవిష్యత్‌లో పోచారం శ్రీనివాస్ రెడ్డికి సమచిత గౌరవం ఇస్తాం. నిజామాబాద్ జిల్లాలో అసంపూర్తిగా ఉన్న ప్రాజెక్టులను పూర్తి చేసేందుకు ఆయన సహకారం తీసుకుంటాం. ఇది రైతు రాజ్యం.. రైతు సంక్షేమ రాజ్యం.. రైతు సంక్షేమం కోసం అవసరమైన అందరినీ కలుపుకుని పోతాం.. అని రేవంత్ రెడ్డి వ్యాఖ్యానించారు. ఉదయం పోచారం శ్రీనివాస్ రెడ్డి ఇంటికి ముఖ్యమంత్రి రేవంత్ రెడ్డి, మంత్రి పొంగులేటి శ్రీనివాస్ రెడ్డి కలిసి వెళ్లి పార్టీలోకి రావాలని ఆహ్వానించారు. ఇప్పటికే ప్రాథమిక చర్యలు పూర్తి అయిన వేళ ఇవాళ మర్యాదపూర్వకంగా కలిసి పార్టీలో చేరాలని పిలుపునిచ్చారు. సుమారు రెండు గంటల చర్చలు అనంతరం పార్టీలో చేరుతున్నట్లు మాజీ స్పీకర్ పోచారం మీడియాకు తెలిపారు. రైతు బిడ్డను కాబట్టి.. వ్యవసాయంతో ఉన్నటువంటి అసబంధం తెలుసు కాబట్టి వారు తీసుకుంటున్న



నిర్ణయాలకు అండగా ఉండాలని, రైతులు బాగుపడాలని, వారి కష్టాలు తీరాలని ఉద్దేశంతో రేవంత్ నాయకత్వంలో కాంగ్రెస్ పార్టీలో చేరాను. కొన్ని సమస్యలు వస్తాయి.. వాటిని అధిగమిస్తూ ముందుకు వెళ్తున్నారని, వారి కేబినెట్‌ను అభినందిస్తున్నాను. నా జీవితంలో రాజకీయంగా ఆశించేది ఏం లేదు. రైతులతో పాటు వ్యవసాయం బాగుందాలి. ఈ క్రమంలోనే రాష్ట్ర ప్రగతిలో చేదోడు వాడోడుగా ఉండాలని నిర్ణయించుకున్నాను అని పోచారం తెలిపారు. టీఆర్ఎస్ కంటే ముందు టీడీపీలో ఉన్నాను. ఆనాడు ఉన్న పరిస్థితులను బట్టి టీఆర్ఎస్‌లో చేరాను. కాంగ్రెస్ పార్టీతోనే నా రాజకీయ ప్రస్థానం ప్రారంభమైంది. మట్టి చివరగా రేవంత్ రెడ్డి ఆధ్వర్యంలో కాంగ్రెస్ పార్టీలో చేరాను. రేవంత్ కార్యక్రమాలు నచ్చి వారి నాయకత్వాన్ని బలపరచాలని కాంగ్రెస్ పార్టీలో చేరాను. రైతుల సంక్షేమాన్ని మాత్రమే నేను కోరుకుంటున్నాను. రేవంత్‌ను భగవంతుడు ఆశీర్వదించాలని ప్రార్థిస్తున్నానని పోచారం శ్రీనివాస్ రెడ్డి పేర్కొన్నారు. రాష్ట్రంలో కాంగ్రెస్ ప్రభుత్వం ఏర్పాటయ్యాక జరుగుతున్న పరిణామాలను గమనిస్తూ న్నానని.. సీఎం రేవంత్‌ను మనస్ఫూర్తిగా ఇంటికి ఆహ్వానించానని పోచారం తెలిపారు. రైతు సంక్షేమం, సాగునీటి ప్రాజెక్టుల ప్రగతికి తీసుకున్న నిర్ణయాలు ఆమోదయోగ్యంగా ఉన్నాయన్నారు. తాను రైతుబిడ్డనని.. అందుకే ప్రభుత్వం చేస్తున్న కార్యక్రమాలకు అండగా ఉండాలనే రేవంత్ సమక్షంలో కాంగ్రెస్‌లో చేరినట్లు వివరించారు. సమస్యలను అధిగమిస్తూ సీఎం రేవంత్ దైర్ఘంగా ముందుకెళ్తున్నారు. నా జీవితంలో ఆశించేది రైతు సంక్షేమం తప్ప ఇంకేమీదా లేదు. గతంలో వ్యవసాయం మంత్రిగా పనిచేశాను. అందరి సహకారంతో రాష్ట్ర భవిష్యత్ కోసం పనిచేస్తాం. నా రాజకీయ జీవితం ప్రారంభమైందే కాంగ్రెస్‌తో. ఆ తర్వాత తెదేపా, భారాసలో పనిచేశాను. రేవంత్ చేపడుతున్న కార్యక్రమాలకు అండగా ఉండాలనే కాంగ్రెస్‌లో చేరాను. తను ఇప్పుడు పదవులకోసం పాకులాడే అవసరం లేదన్నారు. 20 ఏళ్లు రాష్ట్రానికి నాయకత్వం వహించే ఓపిక ఆయనకు ఉంది. మాకు వయసైపోయింది..

పనిచేసే నాయకుడిని ప్రోత్సహించాలని పోచారం శ్రీనివాస్‌రెడ్డి అన్నారు. తెలంగాణలో ఇటీవల పార్లమెంట్ ఎన్నికల్లో విఫలమైన టీఆర్ఎస్ పార్టీ పరిస్థితి ప్రస్తుతం దారుణంగా తయారైంది. పార్టీలోని కీలక నేతలు క్రమంగా పార్టీని వీడుతున్నారు. ఈ నేపథ్యంలోనే తెలంగాణ మాజీ శాసనసభ స్పీకర్ పోచారం శ్రీనివాస్ రెడ్డి కాంగ్రెస్ పార్టీలో చేరారు. ఈ క్రమంలో తెలంగాణ సీఎం రేవంత్ రెడ్డి ఇంటికి వెళ్లగా, శ్రీనివాస్ రెడ్డితో సీఎం రేవంత్ రెడ్డి, మంత్రి పొంగులేటి శ్రీనివాస్ రెడ్డి భేటీ అయ్యారు. పోచారం శ్రీనివాస్ రెడ్డి బాన్సువాడ నియోజకవర్గం నుంచి 2009 నుంచి 2023 వరకు వరసగా ఐదు సార్లు ఎమ్మెల్యేగా ఎంపిక కావడం విశేషం. ఆ క్రమంలోనే పోచారం తెలంగాణ ప్రభుత్వంలో 2014-2019 వరకు వ్యవసాయ మంత్రిగా, 2019 జనవరి 17 నుంచి 2023 డిసెంబర్ 6 వరకు తెలంగాణ శాసనసభ స్పీకర్‌గా పనిచేశారు. ప్రస్తుతం ఎమ్మెల్యేగా కొనసాగుతున్నారు. ఇప్పటికీ టీఆర్ఎస్ పార్టీ నుంచి కీలక నేతలైన రాజేంద్రనగర్ ఎమ్మెల్యే ప్రకాశ్ గౌడ్, భద్రాచలం ఎమ్మెల్యే తొలై వెంకట్రావు, ఖైరతాబాద్ ఎమ్మెల్యే దానం నాగేందర్, ఎంపీ రంజిత్ రెడ్డి, కేకే, కడియ శ్రీవారి, కడియం కావ్యాలు కూడా కాంగ్రెస్ పార్టీలో చేరారు. అంతేకాదు మరికొన్ని రోజుల్లో ఇంకాంత మంది నేతలు కూడా కాంగ్రెస్ పార్టీలోకి వెళ్లే అవకాశాలు కనిపిస్తున్నాయి. నేపథ్యంలోనే పోచారం సీఎం భీష్మ పై ఎమ్మెల్యే దానం నాగేందర్ రెడ్డి స్పందించారు. త్వరలోనే కాంగ్రెస్ పార్టీలో 20 మంది టీఆర్ఎస్ ఎమ్మెల్యేలు చేరనున్నట్లు తెలిపారు. దీంతో టీఆర్ఎస్ పార్టీ ఖాళీ అవుతుందని స్పష్టం చేశారు. కేసీఆర్ పోచానాలో టీఆర్ఎస్ పార్టీని ముంచాయని వ్యాఖ్యానించారు. పోచారం శ్రీనివాస్ రెడ్డి కాదు, చాలామంది ఎమ్మెల్యేలు కాంగ్రెస్‌లో చేరేందుకు ఆసక్తి చూపుతున్నారని దానం అన్నారు. ఈ క్రమంలో గ్రేటర్ హైదరాబాద్ టీఆర్ఎస్ మొత్తం ఖాళీ అవుతుందన్నారు. ఇక చేరనున్న వారిలో కాల్ యాదయ్య, అరికపూడి గాంధీ, గుండె మహిపాల్ యాదవ్, ముతా గోపాల్, సుధీర్ రెడ్డి, కుత్బుల్లా పూర్ ఎమ్మెల్యే వివేకానంద్, కొత్త ప్రభాకర్ రెడ్డి, ప్రకాష్ గౌడ్ ఉన్నారు చెప్పారు. దీంతోపాటు మల్లారెడ్డి కూడా కాంగ్రెస్ లో చేరదానికి సిద్ధంగా ఉన్నట్లు తెలిపారు. చేరికలపై రెండు మూడు రోజులుగా సీఎం నివాసంలో సీఎం రేవంత్ రెడ్డి, సునీల్ కమగోలు చర్చించారని అన్నారు. మరోవైపు హరిష్ రావుతో కలిసి పలువురు టీజేపీకి వెళ్లేందుకు ట్రై చేస్తున్నట్లు తెలిపారు. ఈ విధంగా టీఆర్ఎస్ పార్టీ నుంచి అందరం నేతలు వెళ్లి పోతే ఇక చివరికి మిగిలేది కేసీఆర్, ఆయన కొడుకు కేటీఆర్, కుమార్తె కవిత, మేనల్లుడు హరీశ్ రావు మాత్రమే మిగిలే విధంగా అనిపిస్తుంది.

## ప్రపంచ వ్యాప్తంగా యోగా డే ఉత్సవాలు

**శ్రీనగర్:** అంతర్జాతీయ యోగా దినోత్సవాన్ని దేశవ్యాప్తంగా, ప్రపంచవ్యాప్తంగా ఉత్సాహంగా జరుపుకున్నారు. పదో అంతర్జాతీయ యోగా దినోత్సవం ఘనంగా జరిగింది. శ్రీనగర్‌లోని డాల్ సరస్సు నద ఒడ్డున యోగా దినోత్సవానికి ప్రధాని నరేంద్ర మోడీ హాజరయ్యారు. షేర్-ఏ-కశ్మీర్ సమావేశ కేంద్రం వద్ద ప్రధాని మోడీ యోగసనాలు చేశారు. ఈ సందర్భంగా ఆయన మాట్లాడారు. 2015లో తొలిసారి యోగా గురించి ప్రస్తావించాక మార్పు మొదలైందని, యోగా నేర్పేందుకు వందల సంఖ్యలో సంస్థలు వెలిశాయని, యోగాతో శారీరకంగా, మానసికంగా మార్పులు వస్తాయని, యోగా నేర్పే మహిళలకు పర్పు శ్రీ అవార్డు కూడా దక్కిందని మోడీ ప్రశంసించారు. భారత దేశంలో అనేక పర్వతీలు యోగా కోర్సులు ప్రారంభించాయని, యోగా, ధ్యాసంతో ఏకాగ్రత పెరుగుతోందని, యోగా ఇవాళ కోట్ల మందికి దైనందిన కార్యక్రమంగా మారిందని కొనియాడారు. యోగా ప్రాముఖ్యతను అనేక దేశాల నేతలు తనని అడిగారని, యోగా ప్రాముఖ్యత రోజు రోజుకు పెరుగుతోందన్నారు. డాల్ సరస్సు ఒడ్డున మోడీ 7000 మందితో యోగా చేయవలసి ఉండగా వర్షం కారణంగా కార్యక్రమానికి అంతరాయం కలిగింది. కార్యక్రమాన్ని ఇండోర్ స్టేడియంకు మార్చారు. ఈ సందర్భంగా మాట్లాడిన ప్రధాని మోడీ 10వ అంతర్జాతీయ యోగా దినోత్సవాన్ని పురస్కరించుకుని ప్రతి ఒక్కరూ యోగాను తమ దైనందిన జీవితంలో భాగం చేసుకోవాలని కోరారు. యోగాను ప్రపంచ మంచికి శక్తివంతమైన ఏజెంట్‌గా చూస్తోందని మోడీ తెలిపారు. యోగా మనకు జీవించడంలో సహాయపడుతుందని అన్నారు. ఇది మనలోని లోతైన భావాలతో కలుపుతుందని, మన చుట్టూ ఉన్నవారి సంక్షేమాన్ని గ్రహించడంలో యోగా సహాయపడుతుందన్నారు. నేటి ప్రపంచంలో యోగా అనేది ఒక విజ్ఞాన శాస్త్రమని, మనిషి మనసుపై దృష్టి పెట్టడమే దీనికి పరిష్కార మార్గామని మోడీ పేర్కొన్నారు. ప్రపంచంలోని అతిపెద్ద సంస్థలు,విశ్వవిద్యాలయాల యోగాపై పరిశోధనలను ప్రచురిస్తున్నాయి. యోగా ఇప్పుడు పరిమితం కాదు. ప్రపంచం కొత్త యోగా ఆర్థిక వ్యవస్థను చూస్తోంది. ప్రపంచవ్యాప్తంగా వర్షాటకులు యోగాను నేర్చుకోవడానికి భారతదేశానికి వస్తున్నారని మోడీ వెల్లడించారు. ఇది యోగా టూరిజాన్ని పెంచుతోందని మోడీ తెలిపారు. ప్రస్తుతం 100కి పైగా సంస్థలు ఆయుష్ మంత్రిత్వ శాఖ యోగా బోర్డు ద్వారా ధృవీకరించ బడినవిదకు సంఘోషిస్తున్నట్లు చెప్పారు. ఈ నేపథ్యంలో క్రమంగా యోగా చేసే వారి సంఖ్య పెరుగు తోందన్నారు. యోగ ద్వారా మనం పొందుతున్న శక్తిని అనుభూతి చెందగలమని ప్రధాని అభిప్రాయం వ్యక్తం చేశారు. యోగా దినోత్సవం సందర్భంగా దేశంలోని ప్రజలకు, ప్రపంచంలోని ప్రతి మూలలో యోగా చేస్తున్న వారికి ప్రధాని శుభాకాంక్షలు తెలియజేశారు. పదేళ్లుగా ప్రపంచ వ్యాప్తంగా యోగా దినోత్సవం ఘనంగా జరుపుకుంటున్నామని ప్రధాని నరేంద్ర మోడీ తెలిపారు.



## ధీల్లీ లిక్కర్ కేసులో దక్కని ఊరట

**న్యూఢిల్లీ:** ధీల్లీ లిక్కర్ కేసులో కవితకు ఊరట దక్కడం లేదు. ఆమె బెయిల్‌ను కోర్టు తిరస్కరించడమే కాకుండా జులై 9 వరకు కస్టడీని పొడిగించింది. ఇక ధీల్లీ సీఎం కేబ్లెవాలీకు రౌస్ అవెన్యూ కోర్టు బెయిల్ మంజూరు చేసినా, ఇది వాల్ చేయడంతో వ్యవహారం హైకోర్టుకు చేరింది. కిందికోర్టు ఇచ్చిన బెయిల్‌పై హైకోర్టు స్టే విధించింది. దీంతో ఇద్దరికీ బెయిల్ కష్టాలు వుడం లేదు. ఈ క్రమంలో సీబీఐ ప్రత్యేక కోర్టులో టీఆర్ఎస్ ఎంఎల్ఎస్ కవితకు ఎదురుదెబ్బ తగిలింది. లిక్కర్ పాలసీ పై సీబీఐ దాఖలు చేసిన కేసులో కవితకు జ్యూడిషియల్ కస్టడీ పొడిగించారు. కవిత జ్యూడిషియల్ కస్టడీ ముగియడంతో ఆమెను వర్చువల్ గా కోర్టు ముందు అధికారులు హాజరుపరచారు. జులై 7వరకు కస్టడీ పొడిగిస్తూ నిజ ప్రత్యేక కోర్టు ఉత్తర్వులు జారీ చేసింది. దేశవ్యాప్తంగా సంఘటన స్పష్టించిన ధీల్లీ మద్యం సంభోజం కేసులో మార్చి 15వ తేదీన హైదరాబాద్‌లో టీఆర్ఎస్ ఎమ్మెల్సీ కల్వకుంట్ల కవితను ఈడీ అరెస్ట్ చేసింది. అనంతరం ఆమె జ్యూడిషియల్ కస్టడీలోభాగంగా న్యూఢిల్లీలోని టీహెచ్ జైల్లో ఉన్నారు. బెయిల్ కోసం న్యాయస్థానాల్లో పోరాటం చేస్తున్నారు. ఆ తర్వాత ఇదే కేసులో ఆమెను సీబీఐ సైతం విచారించి అరెస్టు చూపించింది. మరోవైపు ఇదే కేసులో అరెస్టయిన ధీల్లీ ముఖ్యమంత్రి, ఆవ్ కన్వీనర్ అరవింద్ కేజ్రీవాలీకు రౌస్ అవెన్యూ కోర్టు సాధారణ బెయిల్ మంజూరు చేసింది కానీ.. ధీల్లీ హైకోర్టు స్టే ఇచ్చింది. కవిత బెయిల్ కోసం ఆమె తరపు న్యాయవాదులు తీవ్ర ప్రయత్నాలు చేస్తున్నారు. కనీసం మధ్యంతర బెయిల్ కూడా దక్కలేదు. టీఆర్ఎస్ పార్టీ న్యాయ విభాగం కూడా శ్రమిస్తోంది. ఇటీవల కవిత కోర్టులో బెయిల్ పిటిషన్ దాఖలు చేసినప్పటికీ.. ఆమెకు బెయిల్ లభించలేదు. తనను అక్రమంగా అరెస్టు చేశారని.. ఇది మనీలాండరింగ్ కేసు కాదని, పొలిటికల్ లాండరింగ్ కేసుని అప్పట్లో కవిత చేసిన వ్యాఖ్యలు సోషల్ మీడియాలో వైరలయ్యాయి. ఇప్పుడు ఆమె కస్టడీని కూడా కోర్టు పొడిగిస్తూ వస్తోంది. ఈ కేసులో కవిత ప్రధాన నిందితురాలని, ఆమెకు బెయిల్ వస్తే హక్కులను ప్రభావితం చేసే అవకాశం ఉందని ఈడీ వాదిస్తూ వస్తోంది. కాగా.. ఈమేరకు ఛార్జిషీట్ కూడా దాఖలు చేసింది. కాగా.. ఈ కేసులో 100 కోట్ల ముడుపులు చేతులు మారాయని.. అందులో కీలక సూత్రధారి, పాత్రధారి కవితేనంటూ ఈడీ, సీబీఐ అధికారులు స్పష్టం చేస్తున్నారు. చార్జిషీట్లలోనూ ఇదే విషయం చెప్పారు. ధీల్లీ లిక్కర్ స్కాంలో అరెస్టు అయిన వారు సుదీర్ఘ కాలంగా జైల్లో ఉంటున్నారు. ధీల్లీ డిప్యూటీ సీఎం మనష్ సిసోడియా అరెస్ట్ అయి ఏడాది దాటిపోయింది. కేజ్రీవాలీకు బెయిల్ లభించడం లేదు. ఆయన సీఎం పదవికి కూడా రాజీనామా చేయడం లేదు. అప్రూచర్లుగా మారిన ఇతర నిందితులు మాత్రం బెయిల్ తెచ్చుకున్నారు. ఇకపోతే ధీల్లీ లిక్కర్ పాలసీ కేసులో ముఖ్యమంత్రి కేజ్రీవాలీకు గురువారం ధీల్లీ కోర్టు రెగ్యులర్ బెయిల్ మంజూరు చేసింది. మరికొన్ని గంటల్లో టీహెచ్ జైలు నుంచి విడుదలవుతారన్న సమయంలో హైకోర్టు రూపంలో మరో షాక్ తగిలింది. బ్రయల్ కోర్టు ఇచ్చిన తీర్పుపై ఈడీ హైకోర్టును ఆశ్రయించింది.



## సింగరేణికి నష్టం రాకుండా చూస్తా!

**హైదరాబాద్:** సింగరేణి సంస్థకు నష్టం వాటిల్లకుండా చూస్తానని, తెలంగాణ బిడ్డా అది తన బాధ్యత అని కేంద్ర గనులశాఖ మంత్రి కిషన్ రెడ్డి అన్నారు. శుక్రవారం హైదరాబాద్ లో బొగ్గుగనుల వేలాన్ని ప్రారంభించిన అనంతరం ఆయన మాట్లాడారు. డిప్యూటీ సీఎం భట్టి విక్రమార్కు చెప్పిన అంశాలను పరిశీలిస్తామని, సింగరేణి ఉద్యోగులు, కార్యకులకు నష్టం రాకుండా చూస్తానని అన్నారు. ఆదాయం కోసమే బొగ్గుగనుల వేలం వేయడం లేదని, సుప్రీంకోర్టు మార్గదర్శకాలను దృష్టిలో పెట్టుకొని చేపట్టామని కిషన్ రెడ్డి చెప్పారు. ఒడిశాలోని నైని బ్లాక్‌లో సింగరేణికి లాభం వచ్చే విధంగా ప్రాదక్షన్ స్టార్ట్ చేస్తామని అన్నారు. దీనిపై త్వరలోనే ఒడిస్సా, తెలంగాణ ప్రభుత్వాలుతో మాట్లాడతామని కిషన్ రెడ్డి తెలిపారు. సింగరేణి కాలరీస్ లో కేంద్ర ప్రభుత్వానికి 49శాతం వాటా ఉందని చెప్పారు. సింగరేణిని కాపాడుకోనే బాధ్యత కేంద్రంపైనా ఉందని చెప్పారు. గత ప్రభుత్వ విధానాల వల్ల సింగరేణి నష్టాల్లోకి వెళ్లిందని అన్నారు. కమర్షియల్ మైన్ యాక్టన్ పారదర్శకంగా జరుగుతుందని, బిడ్డర్స్ కు ప్రభుత్వం అన్ని విధాలా సహాయ సహకారాలు అందిస్తుందని అన్నారు. పదేండ్ల క్రితం పరిశ్రమలకు పవర్ హాబిడ్ ఇవ్వాలని పరిస్థితి ఉండేదని, కొత్త పాలసీ వల్ల నిరంతరం విద్యుత్ సరఫరా అవుతోందని చెప్పారు. కేంద్ర మంత్రి కిషన్ రెడ్డి అవకాశం ఇస్తే అఖిల పక్షంగా వచ్చి ప్రధానిని కలుస్తామని డిప్యూటీ సీఎం మల్లు భట్టి విక్రమార్కు అన్నారు. 10వ బొగ్గు వేలం పక్రియను కేంద్ర మంత్రి కిషన్ రెడ్డి ప్రారంభించారు. సింగరేణికి భవిష్యత్ ను దృష్టిలో పెట్టుకుని రిజర్వేషన్ ప్రకారం సింగరేణి కి బొగ్గు బ్లాకులు కేటాయించాలని కేంద్ర మంత్రి కిషన్ రెడ్డికి రాష్ట్ర ప్రభుత్వం తరుపున మల్లు భట్టి విక్రమార్కు వినతిపత్రం అందజేశారు. అంతరం మాట్లాడుతూ.. కేంద్ర ప్రభుత్వం ధీల్లీ నుంచి కాకుండా మొట్టమొదటి సారి కమర్షియల్ బొగ్గు గనుల వేలం పక్రియ హైదరాబాద్ లో నిర్వహిస్తున్నారని తెలిపారు. కిషన్ రెడ్డికి తెలంగాణ పరిస్థితులు బాగా తెలుసన్నారు. సింగరేణి సంస్థ తెలంగాణకి ఆయువు పట్టు. కొంగుబంగారం అన్నారు. సింగరేణి బొగ్గు వల్లే మన రాష్ట్రంలో థర్మల్ ప్లాంట్స్ నడుస్తున్నాయన్నారు. 130 ఏళ్ల అనుభవం ఉన్న సింగరేణి సంస్థకు కొత్త బ్లాక్ లు కేటాయించాల్సిన అవసరం ఉందని తెలిపారు. త్రైమాసిక ఒప్పందాలు ఇప్పటికీ కొనసాగుతున్నాయని తెలిపారు. 1400 వందల మిలియన్ టన్నులు బొగ్గును తియ్యడానికి అవకాశం ఇంకా ఉందని తెలిపారు. 2015లో కొత్త చట్టం వల్ల సింగరేణి తనకు ఉన్న అర్హతలను కోల్పోయిందని తెలిపారు.

## బొగ్గు గనుల వేలంతో సింగరేణికి ఉబ

**హైదరాబాద్:** సింగరేణి బొగ్గు గనులను వేలం వేయడం అనేది.. సింగరేణికి ఉరి వేయడమే అని మాజీ మంత్రి, సూర్యాపేట ఎమ్మెల్యే జగదీశ్ రెడ్డి పేర్కొన్నారు. తెలంగాణ భవన్‌లో జగదీశ్ రెడ్డి మీడియాతో మాట్లాడారు. తెలంగాణ ప్రయోజనాల పట్ల కాంగ్రెస్, టీజేపీ నేతలకు సోయ లేదు. ప్రాజెక్టుల విషయంలో కేంద్రం కుట్రలను ఖండించాం. కేసీఆర్ కదిలిన తర్వాత కేఆర్ఎంపీకి ప్రాజెక్టులు అప్పగించబోమని అసెంబ్లీలో తీర్మానం చేశారు. గోదావరి జలాల్ తరలించుపై గతంలో కేసీఆర్ గళమెత్తారు. ఇప్పుడు గోదావరి నీళ్లు దోచుకుపోతుంటే రేవంత్ రెడ్డి స్పందించలేదు. సింగరేణిని ప్రయవేటికరణ కుట్రకు కేంద్ర, రాష్ట్ర ప్రభుత్వాలు కుట్రలు చేస్తున్నాయి. ఇప్పుడు సింగరేణిని కాపాడుకోవడం మనందరి బాధ్యత. రాష్ట్రానికి కేసీఆర్ తీరామరక్ష అని మట్టి నిరూపితమవుతోంది. బొగ్గు గనుల అంశంలో ప్రశ్నిస్తే ఎదురుదాడి చేస్తున్నారు. బొగ్గు గనుల వేలం వద్దని గతంలో రేవంత్ రెడ్డి ఇదే ప్రధాని నరేంద్ర మోడీకి లేఖ రాశారు. ఇవాళ మాత్రం డిప్యూటీ సీఎం భట్టి విక్రమార్కు వేలంలో పాల్గొన్నారు అని మండిపడ్డారు.కిషన్ రెడ్డి పదవి తీసుకొని హైదరాబాద్‌లో దిగిన మొదటి రోజే తెలంగాణ రాష్ట్ర ప్రజలకి ద్రోహం చేసే పని చేశాడని జగదీశ్ రెడ్డి ధ్వజమెత్తారు. కొంత మందికి పదవులు వస్తే అధ్యుష్టం వచ్చింది అనుకుంటాం కానీ కిషన్ రెడ్డి దుర్మస్తుప్వంతుడు. కిషన్ రెడ్డికి ఎన్ని పదవులు వచ్చినా ఈ రాష్ట్ర ప్రజలకు ఉపయోగపడే పని ఒక్కటి కూడా చెయ్యలేదు.. గత ఐదేండ్లలో కిషన్ రెడ్డి చేసినది ఏమైన ఉందంటే అక్కడ ఎక్కడో రైల్వే స్టేషన్లో పాత లిఫ్టును బాగు చేసి ప్రారంభించడం. ఈనాటి క్యాబినెట్ పదవి తీసుకొని హైదరాబాద్ వచ్చిన మొదటి రోజే మన తెలంగాణను ద్రోహం చేసే పని, మన సింగరేణిని నట్టేట ముంచి దానికి ఉరి పెట్టే పని చేశాడు అని టీఆర్ఎస్ ఎమ్మెల్యే జగదీష్ రెడ్డి ఆగ్రహం వ్యక్తం చేశారు.

## ఉమ్మడి జిల్లాలో బిఆర్ఎస్‌కు గడ్డుకాలం

**నిజామాబాద్:** మాజీ స్పీకర్, బాన్సువాడ ఎమ్మెల్యే పోచారం శ్రీనివాస్‌రెడ్డి బిఆర్ఎస్ వీడి కాంగ్రెస్‌లో చేరడంతో జిల్లాలో ఇక బిఆర్ఎస్ ఖాళీ కానుందన్న ప్రచరం సాగుతోంది. ఆయన అనుచరులు కూడా త్వరలోనే పార్టీని వీడుతారని అంటున్నారు. సూపే మంత్రి, బాన్సువాడ బిఆర్ఎస్ ఎమ్మెల్యే పోచారం శ్రీనివాస్ రెడ్డి ఇంటికి వెళ్లిన సీఎం రేవంత్ రెడ్డి మరీ కలిశారు. సీఎం వెంట మంత్రి పొంగులేటి శ్రీనివాస్ రెడ్డి కూడా ఉన్నారు. సీఎం ఆహ్వానం మేరకు పోచారం శ్రీనివాస్ రెడ్డి ఆయన కుమారుడు భాస్కర్ రెడ్డి కాంగ్రెస్ పార్టీలో చేరారు. వీరి చేరిక ఉమ్మడి నిజామాబాద్ జిల్లాలో రాజకీయ ప్రకంపనలు సృష్టిస్తోంది. ఎమ్మెల్యే పోచారం శ్రీనివాస్ రెడ్డి బాటలోనే బాన్సువాడ బిఆర్ఎస్ శ్రేణులు పయనిస్తున్నాయి. ఆయనతో పాటు కాంగ్రెస్‌లో చేరిపోతున్నారని టీఆర్ఎస్ శ్రేణులు. ఫలితంగా త్వరలోనే టీఆర్ఎస్ శిబిరం ఖాళీ అవనున్నట్లు కనిపిస్తోంది. ఇక ఉమ్మడి జిల్లా వ్యాప్తంగానూ ఇదే పరిస్థితి నెలకొంది. కామాండ్ల, ఎల్లారెడ్డి, జుక్కల్ నియోజకవర్గ నేతలు సైతం కాంగ్రెస్ వైపు తొంగి చూస్తున్నారు. పోచారం వెంట కాంగ్రెస్‌లోకి వెళ్లేందుకు ప్రయత్నాలను ముమ్మరం చేస్తున్నారు. గతంలోనూ ఇదే సీన్ జరిగింది. అప్పట్లో టీడీపీ నుంచి టీఆర్ఎస్‌లో(బిఆర్ఎస్) చేరిన మొదటి నేత పోచారం శ్రీనివాస్ రెడ్డి. ఇప్పుడు కూడా పోచారం వెంట అదే సీన్ రిపీట్ అయ్యే సూచనలు కనిపిస్తున్నాయి. అప్రతిహతంగా పదేళ్లు రాష్ట్రాన్ని ఏలిన పార్టీ బిఆర్ఎస్‌కు గడ్డుకాలం నడుస్తోంది. అసెంబ్లీ, పార్లమెంట్ ఎన్నికల ఫలితాలు.. ఆ పార్టీ ఉనికినే ఇప్పుడు ప్రశ్నార్థకంగా మార్చేశాయి. 39 మంది ఎమ్మెల్యేలు గెలుపొందగా.. పార్లమెంట్ ఎన్నికల్లో ఒక్క సీటు కూడా గెలుచుకోలేకపోయింది. దీంతో.. పార్టీ నేతలు పక్క చూపులు చూస్తున్నారు. కాంగ్రెస్, బీజేపీలో చేరేందుకు సిద్ధమైపోతున్నారు. ఇప్పటికే పలువురు బిఆర్ఎస్ పార్టీ ఎమ్మెల్యేలు, ముఖ్య నేతలు కాంగ్రెస్, బీజేపీల్లోకి వలస వెళ్లగా.. ఇప్పుడు మరికొందరు నేతలు అదే బాటలో ఉన్నారు. ముఖ్యంగా ఇప్పుడు ఉన్న ఎమ్మెల్యేలు కాంగ్రెస్, బీజేపీలో చేరేందుకు చర్యలు జరుపుతున్నట్లు సమాచారం అందుతోంది. ఈ విషయంలో కాంగ్రెస్ పార్టీ ఒక ఆడుగు ముందుగానే ఉందని చెప్పొచ్చు. సీఎం రేవంత్ రెడ్డి అటు పాలనలో.. ఇటు కాంగ్రెస్ పార్టీని బలోపేతం చేయడంలోనూ తనవైన మార్క్ చూపిస్తున్నారు. ఇప్పటికే పలువురు టీఆర్ఎస్ ఎమ్మెల్యేలను స్వయంగా కలిసిన ఆయన.. కాంగ్రెస్‌లోకి ఆహ్వానించారు.





# తెలంగాణ సిద్ధాంతకర్త ఆచార్య జయశంకర్

**వరంగల్:** తెలంగాణ రాష్ట్ర ఏర్పాటు కళ్యాణ చూడాలని ఉందని తరుచుగా చెప్పిన జయశంకర్ ఆ కల నేరవేరకుందానే 2011, జూన్ 21న ప్రత్యేక రాష్ట్ర ఏర్పాటుకు ముందే మరణించారు. ఆయన వర్తంతి సందర్భంగా ఆచార్యకు పలువురు నివాళి అర్పించారు. ఆయన త్యాగనిరతిని కొనియాడారు. తెలంగాణ ఉద్యమానికే తన జీవితాన్ని అంకితం చేసి ఆజన్య బ్రహ్మచారిగా మిగిలి పోయారు. తెలంగాణ సిద్ధాంతకర్తగా పేరుపొందిన ప్రొఫెసర్ కొత్తపల్లి జయశంకర్ ఆగష్టు 6, 1934న వరంగల్ జిల్లా ఆత్మకూరు మండలం అక్కంపేటలో జన్మించారు. ఆర్థికశాస్త్రంలో పీహెచ్డీ పట్టా పొంది, ప్రెస్బిటేరియన్, రిజిస్ట్రార్గా పనిచేసి కాకతీయ విశ్వవిద్యాలయం వైస్-ఛాన్సలర్ పదవి ఉన్నత పదవులు పొందారు. తెలుగు, ఉర్దూ, హిందీ, ఇంగ్లీషు భాషల్లో మంచి ప్రావీణ్యం ఉన్న జయశంకర్ తెలంగాణ ఉద్యమానికే తన జీవితాన్ని అంకితం చేసి ఆజన్య బ్రహ్మచారిగా జీవించారు. 1969 తెలంగాణ ఉద్యమంలోనూ, అంతకు ముందు నాన్ ముల్టీ ఉద్యమంలో, సాంబార్-ఇడ్లీ గోబ్బాక్ ఉద్యమంలో పాల్గొన్నారు. తెలంగాణ రాష్ట్ర సమితి పార్టీ ఏర్పాటులో కె.చంద్రశేఖరరావుకు సలహాదారుగా, మార్గదర్శిగా వెన్నంటి నిలిచారు. ప్రత్యేక తెలంగాణ రాష్ట్ర ఏర్పాటు ఆవశ్యకతపై పలు పుస్తకాలు రచించారు. బెనారస్, అలీగఢ్ విశ్వవిద్యాలయాలనుంచి ఆర్థికశాస్త్రంలో పట్టా అందుకున్న జయశంకర్ ఓయూలో పీహెచ్డీ చేశారు. 1975 నుంచి 1979 వరకు వరంగల్ సీకేఎం కళాశాల ప్రెస్బిటేరియన్ పనిచేశాడు. 1979 నుంచి 1981 వరకు కేయూ రిజిస్ట్రార్గా, 1982 నుంచి 1991 వరకు సీఫెల్ రిజిస్ట్రార్గా, 1991 నుంచి 1994 వరకు కాకతీయ విశ్వవిద్యాలయం ఉపకులపతిగా పనిచేశారు. 1969 తెలంగాణ ఉద్యమంలో జయశంకర్ చురుగ్గా పాల్గొన్నారు. అంతకుముందు 1952లో నాన్ ముల్టీ ఉద్యమంలో, సాంబార్-ఇడ్లీ గోబ్బాక్ ఉద్యమంలో కూడా పాల్గొన్నారు. 1954లో తెలంగాణ, ఆంధ్ర రాష్ట్రాల విలీనాన్ని వ్యతిరేకిస్తూ విద్యార్థి నాయకుడిగా ఆయన ఫజల్ అలీ కమిషన్కు నివేదిక ఇచ్చారు. 2001 నుంచి కె.చంద్రశేఖరరావుకు సలహాదారుగా, మార్గదర్శిగా తోడ్పాటు అందించారు. తెలంగాణ రాష్ట్ర ఏర్పాటు ఆవశ్యకతపై ఆయన పలు పుస్తకాలు రాశారు. తెలంగాణలోనే కాకుండా, దేశంలోని ఇతర ప్రాంతాల్లో విదేశాల్లో తెలంగాణ రాష్ట్ర ఏర్పాటు ఆవశ్యకత గురించి ప్రసంగాలు చేశారు.

# బొమ్మరెడ్డి గూడెంలో “భవానీ మాత” మహోత్సవాలు.

- 19 వ వార్షికోత్సవ జాతరకు ఘనంగా ఏర్పాట్లు.



**వేగుచుక్క న్యూస్, సంగారెడ్డి, జూన్ 21:**  
బంజారా గిరిజనుల ఆరాధ్య దైవం శ్రీ జగదాంబ భవాని మాత, శ్రీ సంత సద్గురు సేవాలాల్ మహారాజ్ 19వ వార్షికోత్సవ జాతర మహోత్సవాలు, బాల బ్రహ్మచారి సంత తపస్వి రామ్ రావ్ మహారాజ్ ఆశీస్సులతో ప్రతి ఏటా ఏరువాక పొద్దుమి పురస్థించుకొని నిర్వహించే జాతర శనివారం నుండి ఘనంగా ప్రారంభం కానున్నాయి. ఇందుకు ఘనంగా ఏర్పాట్లు చేశారు. గిరిజనులు కొలిచే అమ్మ ఆరాధ్యదైవం శ్రీ జగదాంబ భవానీమాత గిరిజనులలో చైతన్యం రగిలించి నిరక్షరాసులను అక్షరాస్యులుగా మార్చి, మద్యానికి దూరంగా ఉండాలని తెలియజెప్పిన గిరిజనుల గురువు సంత సేవాలాల్ మహారాజ్. ఎక్కడ గిరిజనులు ఉంటారో అక్కడ ఆలయాలు ఉంటాయని, ఆలయాలు ఉన్నచోట ఏటా ఇద్దరికీ కలిపి జాతర నిర్వహించడం తండాలోని ఆచారం. ఏరువాక సందర్భంగా, చౌటకూర్ మండలంలోని బొమ్మ రెడ్డిగూడెంలో ఏటా ఏరువాక వందగను పురస్థించుకుని జగదాంబ భవానీమాత

సేవాలాల్ మహారాజ్ జాతర ఉత్సవాలు నిర్వహిస్తారు. గత 19 ఎల్లగా గిరిజనులు భక్తిశ్రద్ధలతో ఈ ఉత్సవాలు చేస్తున్నారు. ఇందులో భాగంగానే ఈ ఏడాది సైతం జాతరకు ఏర్పాట్లు జరుగుతున్నాయి. జూన్ 22 నుంచి జాతరను నిర్వహించనున్నారు. రెండు రోజుల పాటు నిర్వహించే కార్యక్రమాలకు అలయాన్ని ముస్తాలు చేస్తున్నారు. ఇప్పటికే అలయానికి రంగులు వేశారు. అలయం భోగ్ బండర్ చేసేందుకు హెరీమ గుండం ఏర్పాటు చేశారు. ఇంటికి దూరంగా ఉన్న వారు ఇప్పుడిప్పుడే ఇళ్లకు చేరుకుంటున్నారు. ఇళ్లను వెల్ల, రంగులతో అందంగా అలంకరించుకుంటున్నారు. వైభవంగా నిర్వహించే జాతరకు తండాకు చెందిన ప్రతి కుటుంబం ఇంటికి చేరుకుంటుంది బంధువులను పిలిపించుకుంటారు. జాతర ఉండటంతో ఎక్కడెక్కడో ఉద్వేగాలు చేస్తున్న వారిలో చాలామంది ఇళ్లకు చేరుకున్నారు. 18 ఎల్ల నుంచి.. తండాలో భవానీమాత ఆలయం చుట్టూ రాళ్లతో నిర్మించిన గోడలోపల ఉండేది. 2003లో గిరిజనులు ఆలయం నిర్మించుకోవాలనే తలంపుతో విరాళాలు వసూలు చేసి

దేవదారు శాఖకు అప్పగించారు. దేవదారుశాఖ నుంచి రూ.16 లక్షలు మంజూరు చేయించారు. ఎవరికీ పనులు ఇవ్వకుండా గిరిజనులే స్వయంగా వచ్చిన నిధులతో బదు మీటర్ల ఎత్తులో భవానీమాత సేవాలాల్ మహారాజ్ ఆలయాలను నిర్మించుకున్నారు. అప్పటి నుంచి ఏటా నిర్వహించు కుంటున్నారు. జాతర భవానీమాత ఆలయం సేవాలాల్ జాతరను రెండు రోజులు నిర్వహించనున్నట్లు ఆలయ పూజార్, నిర్వాహకులు తెలిపారు. అనంతరం 22 శనివారం నాడు అమ్మ వారికి క్షీరాభిషేకం సూతన వస్త్రాలంకరణ, సేవాలాల్ మహారాజ్ కు అభిషేకం సూతన వస్త్రాలంకరణ హెరీమం, జెండా ఆవిష్కరణ, ఏరువాక మీలో పోలి బోగ్ పూజ,భజన కార్యక్రమం 23 ఆదివారం నాడు గిరిజన సంప్రదాయాలతో మహిళల బోనాల ఉత్సాహం, బ్రాహ్మణ, మహా బోగ్ బండార్ నిర్వహిస్తారు. గిరిజన సాంప్రదాయ పూజలు భజనలు సాంస్కృతిక కార్యక్రమాలు ఉంటాయని తెలిపారు

# మహిళలు ఆర్థికంగా ఎదిగేందుకు ప్రభుత్వం కృషి.

- జిల్లా కలెక్టర్ ఆశిష్ సంగ్వాస్.



**వేగుచుక్క న్యూస్,కామారెడ్డి, జూన్ 21:**  
మహిళలను సమాజంలో భాగస్వాములను చేసి ఆర్థికంగా బలోపేతం చేయడమే లక్ష్యంగా రాష్ట్ర ప్రభుత్వం మహిళాశక్తి కార్యక్రమాన్ని చేపట్టిందని జిల్లా కలెక్టర్ ఆశిష్ సంగ్వాస్ అన్నారు. శుక్రవారం కలెక్టరేట్ లోని ప్రధాన సమావేశ మందిరములో డిపిఎంలు, ఎపిఎంలు, కమ్యూనిటీ కో ఆర్డినేటర్లకు ఏర్పాటు చేసిన శిక్షణా తరగతులలో మాటాడుతూ మహిళా ఉన్నతి-తెలంగాణ ప్రగతి లక్ష్యంతో వచ్చే ఐదేండ్లలో మహిళలను బలోపేతం చేయడమే లక్ష్యంగా మహిళాశక్తి ద్వారా 14 రకాల కార్యక్రమాలు చేపడుతున్నదని అన్నారు. అందులో భాగంగా పాఠశాల విద్యార్థులకు ఏకరూప దుస్తులు కుట్టుపెసేని వారికే అప్పగించిందని అన్నారు.



జిల్లాలో 128 కేంద్రాల ద్వారా 1,997మంది మహిళా సంఘ ట్రైలర్లచే 77,550 దుస్తులు కుట్టిస్తున్నామని, ఇప్పటి వరకు 83 శాతం దుస్తులు పాఠశాలకు అందజేశామని, మిగతా దుస్తులను ఈ నెల 25 లోగా కుట్టించి అందజేయాలని ఎపిఎంలు, సిసిలకు సూచించారు. త్వరలో రెండవ జత ఏకరూప దుస్తులు కుట్టుటకు అదనంగా ట్రైలర్లను గుర్తించి జిల్లా, మండల స్థాయిలో శిక్షణ ఇవ్వాలని అన్నారు. మహిళా శక్తి క్రింద మైక్రో ఎంట్రప్రెన్యూ, కుట్టు కేంద్రాలు, పాడి పశువులు, బ్యాక్ యార్డ్ ప్లాట్ల, ప్లాట్ల మధ్య యూనిట్స్, సంచార మత్స్య విక్రయ ఔట్ లెట్లు, మిల్క్ పార్లర్స్, మీసేవ, ఈవెంట్ మేనేజ్మెంట్, మహిళా క్యాంటీన్లు, స్టార్ యూనిట్లు, ప్లాస్టిక్ వేస్ట్ మేనేజ్మెంట్ యూనిట్, ఫుడ్ ప్రాసెసింగ్ యూనిట్లు, కష్టం హైరింగ్ కేంద్రాలు

వంటి 14 రకాల కార్యక్రమాలు చేపట్టుటకు మండల వారిగా కార్యాచరణ రూపొందించారు. ఇట్టి కార్యాచరణ ప్రకారం వివిధ మండలాలలో 725 గ్రామ సమఖ్య లోని 17,158 మంది స్వయం సహాయక సంఘాల ద్వారా రూ. 186 కోట్ల 43 లక్షల పెట్టుబడులతో 17,960 యూనిట్లు నెలకొల్పడమే లక్ష్యంగా ఇప్పటి నుండే శ్రమించాలని అధికారులకు సూచించారు. ఆర్థిక సంవత్సరంలో ఇప్పటికే మూడు మాసాలు గడిచినందున, యూనిట్ల గ్రౌండింగ్ కు సత్వర చర్యలు తీసుకొని బ్యాంకకర్లతో సమన్వయం చేసుకుంటూ యూనిట్లు గ్రౌండ్ చేయాలని అన్నారు. ఈ సమావేశంలో సానిక సంస్థల అదనపు కలెక్టర్ శ్రీనివాస్ రెడ్డి, డిఆర్ డిఓ చందర్, లీడ్ బ్యాంక్ అధికారి రవికాంత్, డిడిపిఎంలు, ఎపిఎంలు, సీసీలు పాల్గొన్నారు.

# ధరణి దరఖాస్తుల పరిష్కారంలో వేగం పెంచండి.



**అర్బులైన రైతులందరికీ ప్రయోజనం చేకూర్చాలి. అధికారులకు ఎమ్మెల్యే, కలెక్టర్ దిశానిర్దేశం.**

వేగుచుక్క న్యూస్,నిజామాబాద్, జూన్ 21

ధరణి దరఖాస్తుల పరిశీలన ప్రక్రియను వేగవంతం చేసి, అర్బులైన ప్రతి రైతుకు ప్రయోజనం చేకూరేలా చొరవ చూపాలని బోధన్ నియోజకవర్గ శాసన సభ్యులు పి.సుదర్శన్ రెడ్డి, కలెక్టర్ రాజీవ్ గాంధీ హనుమంతు అధికారులకు దిశానిర్దేశం చేశారు. బోధన్ అసెంబ్లీ సెగ్మెంట్ పరిధిలోని ఆయా మండలాలలో ధరణి పెండింగ్ దరఖాస్తులపై శుక్రవారం బోధన్ పట్టణంలోని ఇరిగేషన్ గెస్ట్ హౌస్ లో కలెక్టర్ తో కలిసి ఎమ్మెల్యే సంబంధిత రెవెన్యూ అధికారులతో సమీక్ష నిర్వహించారు. ఒక్కో మండలం వారిగా ఆయా మాడ్కూల్స్ లో పెండింగ్ లో ఉన్న ధరణి దరఖాస్తులపై చర్చించారు. వాటి పరిష్కారానికి చేపట్టాల్సిన చర్యలపై అధికారులకు కలెక్టర్ సూచనలు చేశారు. తహసీల్దార్లు తమ లాగిన్ లో ఏ ఒక్క ధరణి దరఖాస్తు సైతం పెండింగ్ లో ఉండకుండా నాలుగు రోజుల వ్యవధిలోపు అన్నింటినీ పరిష్కరించాలని ఆదేశించారు. మ్యుటీషన్, సర్వేషన్, నాలా కన్సర్వేషన్, ఖాతా మెర్జింగ్, పాస్ పుస్తకాలలో డేటా కరిక్షన్, డిఎం-33 తదితర అంశాలకు సంబంధించిన దరఖాస్తులను తహసీల్దార్లు స్వయంగా త్రేతస్థాయికి వెళ్లి పరిశీలన జరపాలన్నారు. ఎలాంటి తప్పిదాలకు

ఆస్కారం లేకుండా వాస్తవ పరిస్థితులతో కూడిన నివేదికను నిబంధనలకు అనుగుణంగా రూపొందించి ఆర్డీఓ లాగిన్ కు ఫార్వార్డ్ చేయాలని సూచించారు. దరఖాస్తుల సత్వర పరిశీలన కోసం అవసరమైతే అదనపు బృందాలను ఏర్పాటు చేసుకోవాలని అన్నారు. ధరణి దరఖాస్తుల పరిష్కారానికి సంబంధించిన ప్రగతి గురించి రోజువారీగా నిశిత పరిశీలన జరపాలని బోధన్ ఆర్డీఓను ఆదేశించారు. ఎమ్మెల్యే సుదర్శన్ రెడ్డి మాట్లాడుతూ, రైతులకు బ్యాంకుల నుండి వంట రుణాలు పొందడంతో పాటు భూమి హక్కులు, ఇతరరాత్రు అనేక అవసరాలకు పట్టా పాస్ పుస్తకాలు ఆవశ్యకంగా మారాయని గుర్తు చేశారు. ఈ నేపథ్యంలో ధరణి ద్వారా దరఖాస్తులు చేసుకున్న రైతుల ఆర్డీఓను వెంటదివెంట పరిశీలిస్తూ అర్బులైన వారికి ప్రయోజనం చేకూరేలా చొరవ చూపాల్సిన బాధ్యత అధికారులపై ఉందన్నారు. అప్పుడే అటు ప్రభుత్వానికి, ఇటు అధికారులకు మంచి పేరు వస్తుందన్నారు. బోధన్ నియోజకవర్గం పరిధిలో 10,013 దరఖాస్తులు రాగా, ఇప్పటికే 8592 దరఖాస్తులు పరిష్కరించారని తెలిపారు. పెండింగ్ లో ఉన్న మిగతా 1421 దరఖాస్తులను సైతం వేగవంతంగా పరిష్కరించాలని అధికారులకు సూచించారు. బోధన్ నియోజకవర్గం పరిధిలో అర్బుల కలిగిన ఏ ఒక్క రైతు కూడా ఇబ్బంది పడకూడదనే ఉద్దేశ్యంతోనే దరఖాస్తుల పరిశీలన ప్రక్రియను వేగవంతం చేయించేందుకు కలెక్టర్ ను ఆహ్వానించి రెవెన్యూ అధికారులతో సమీక్ష నిర్వహించడం జరిగిందన్నారు. అన్ని మాడ్కూల్స్ లో డాఖులైన ధరణి దరఖాస్తులను నాలుగైదు రోజుల్లోపు క్రియర్ చేయాలని అధికారులకు గడువు విధించారు. సమీక్షలో రాష్ట్ర ఉర్దూ అకాడమీ చైర్మన్ తాహిర్ బిన్ హందాస్, బోధన్ ఆర్డీఓ రాజేశ్వర్, ఆయా మండలాల తహసీల్దార్లు, రెవెన్యూ ఇన్స్పెక్టర్లు, సర్వేయర్లు, సంబంధిత అధికారులు పాల్గొన్నారు.

# తెలంగాణ ఉద్యమ కీర్తి “జయశంకర్”.

“సత్యశోధక్” ప్రిన్సిపాల్ ఆర్. నరయ్య.



వేగుచుక్క న్యూస్, సిరిసిరాపూర్, జూన్ 21:

తెలంగాణ సిద్ధాంతకర్త, తెలంగాణ పితామహుడు, తొలి మలిదశ ఉద్యమాల సారధి ఆచార్య కొత్తపల్లి జయశంకర్ 13వ వర్తంతిని సత్యశోధక్ పాఠశాలలో శుక్రవారం ఘనంగా నిర్వహించారు. మొదటగా ప్రిన్సిపాల్ ఆర్. నరయ్య జయశంక్ చిత్రపటానికి పూలమాలనలంకరించి నివాళులర్పించారు. ఈ సందర్భంగా నరయ్య మాట్లాడుతూ, పోరాటాల ఖిల్లా ఓరుగల్లు జిల్లాలో జన్మించిన ప్రొఫెసర్ జయశంకర్ బాల్యం నుండియే అనేక ఉద్యమాలలో పాల్గొని తెలంగాణ ఉద్యమానికి దశ-దశగా ప్రజలను చైతన్య పరుస్తూ ఉద్యమ తెలంగాణ కీర్తి పతాక చిహ్నంగా

నిలిచారన్నారు. తెలంగాణ రాష్ట్ర ఆవశ్యకతను ప్రస్ఫుటంగా వివరించే ఎన్నో పుస్తకాలు రాసి, ఉద్యమాలను చేసి యావత్ ప్రజానికాన్ని పల్లె పల్లెను జాగృతం చేసిన తెలంగాణ ధన్యత, జంగ్ సైన్స్ జయశంకర్ అని అన్నారు. ప్రాంతీయ, రాష్ట్రీయ, జాతీయ మరియు అంతర్జాతీయ వేదికలలో తన భావజాలాలను రాష్ట్ర ప్రాముఖ్యతను వినిపించిన తెలంగాణ ఉద్యమ సూరీడు జయశంకర్ అని అన్నారు. సబ్బంద వర్ణన ప్రగతి కోసం అసమానతలు లేని సామాజిక తెలంగాణ రాష్ట్ర వికాసంలో ప్రతి ఒక్కరూ భాగస్వాములమై తెలంగాణ అమర వీరుల స్ఫూర్తిలకు ప్రతిబింబం కావాలని ఆకాంక్షించారు. ఈ కార్యక్రమంలో పాఠశాల నిబ్బంది, విద్యార్థులు పాల్గొన్నారు.



# వేములవాడ రాజన్న ఆలయంలో భక్తుల సందడి.

వేగుచుక్క న్యూస్, వేములవాడ, జూన్ 21:

వేములవాడ శ్రీరాజరాజేశ్వర స్వామి ఆలయంలో శుక్రవారం భక్తుల సందడి నెలకొంది. భక్తులు అధిక సంఖ్యలో వచ్చి స్వామివారిని దర్శించుకున్నారు. అక్కర స్వాములు వేద పండితులు ప్రత్యేక పూజలు నిర్వహించారు. ముందుగా పుష్పరిణిలో పుణ్య స్నానాలు ఆచరించి కొడై మేక్కులు చెల్లించుకున్నారు. అధిక సంఖ్యలో భక్తులు రావడంతో ఆలయంలో పాటు పరిసర ప్రాంతాలు భక్తులతో కిటకిటలాడాయి.





# అమితాబ్ గొప్ప వ్యక్తిత్వం ఉన్న నటుడు: అశ్వినీదత్

బాలీవుడ్ నటుడు అమితాబ్ బచ్చన్ ను మించినవారు లేదంటూ ప్రముఖ నిర్మాత అశ్వినీదత్ (బబ్లీనీతి ఆబీబీబి) ఆయనపై ప్రశంసలు కురిపించారు. 'కల్కి' ఈవెంట్ లో ఆ అగ్ర నటుడు చేసిన పనికి తాను ఆశ్చర్యపోయానన్నారు. ప్రభాస్ హీరోగా తెరకెక్కిన 'కల్కి 2898 ఏడీ' ప్రీ రిలీజ్ ఈవెంట్ ముంబయిలో ఇటీవల జరిగిన సంగతి తెలిసిందే. ఆ వేదికపై అమితాబ్ మాట్లాడుతూ.. ఇలాంటి వినయపూర్వకమైన వ్యక్తిని తన కెరీర్ లో ఎన్నడూ చూడలేదంటూ అశ్వినీదత్ ను కొనియాడారు. నిర్మాతగా 50 ఏళ్లుగా రాణిస్తున్నారంటూ బాలీవుడ్ మీడియాకు గొప్పగా చెప్పారు. ఆనంతరం అమితాబ్.. అశ్వినీదత్ పాదాలు తాకి ఆశీస్సులు తీసుకునే ప్రయత్నం చేశారు. దీనిపై స్పందించిన ప్రొడ్యూసర్ సోషల్ మీడియా వేదికగా ఎమోషనల్ పోస్ట్ పెట్టారు. 'కల్కి' వేడుకల్లో ఎన్నడూ ఊహించనిది జరిగింది. అమితాబ్ చేసిన దానికి నేను ఆశ్చర్యపోయా. అయోమయానికి గురయ్యా. వెంటనే తేరుకొని ఆయన పాదాలను నేనూ తాకే ప్రయత్నం చేశా. జీవితంలో కొన్ని క్షణాలు ఎంతో అపురూపమైనవి. అలాంటి మధుర జ్ఞాపకాలను ఆ ఈవెంట్ అందించింది. అమితాబ్.. ఇండియన్ సినిమా యోధుడు, ఓ లెజెండ్. ఎంత ఎదిగినా ఒదిగి ఉండే వ్యక్తిత్వం ఉన్న ఆయనకు సెల్యూట్ చేస్తున్నా' అని పేర్కొన్నారు. నాగ్ అశ్వినీ దర్శకత్వంలో రూపొందిన ఈ సైన్స్ ఫిక్షన్ మూవీని అశ్వినీదత్ నిర్మించారు. అమితాబ్, కమల్ హాసన్, దీపికా పదుకొణి, రాజేంద్ర ప్రసాద్, దిశా పటాన్ తదితరులు కీలక పాత్రలు పోషించారు.



## శౌర్యకి షరైత్తుంఁగిన నెటిజన్ ప్రశ్న

ఓ నెటిజన్ అడిగిన ప్రశ్నపై నటి శ్రుతి హాసన్ అసహనం వ్యక్తంచేశారు. 'మాలా ఉండేందుకు ప్రయత్నించకండి' అంటూ సదరు వ్యక్తికి సూచించారు. సోషల్ మీడియాలో యాక్టివ్ గా ఉండే శ్రుతి తన సినిమాల విశేషాలతోపాటు అప్పుడప్పుడు అభిమానులు, నెటిజన్లతో ముచ్చటిస్తుంటారనే సంగతి తెలిసిందే. 'సౌత్ ఇండియన్ యానలో ఏదైనా చెప్పండి' అంటూ సదరు నెటిజన్ కోరగా ఆమె స్పందించారు.ఓకే.. ఇలాంటి విషయాలే వద్దు. మీరు మమ్మల్ని చూసి ఇడ్లీ, సాంబార్ అని అనడం సరైనది కాదు. మీరు మమ్మల్ని అనుకరించలేరు. మాలాగా ఉండేందుకు ప్రయత్నించొద్దని అన్నారు. బాలీవుడ్ నటులు.. దక్షిణాది నటులను చిన్నచూపు చూస్తుంటారని, దాన్ని దృష్టిలోపెట్టుకుని ఆమె ఇలా సమాధానం ఇచ్చారేమోనని పలువురు అభిమానులు అభిప్రాయం వ్యక్తంచేశారు. పలు సినీ వెబ్ సైట్స్ పైతం ఈ కోణంలోనే కథనాలు రాశాయి. కొన్ని నెలల క్రితం జరిగిన ఓ పెళ్లి వేడుకలో బాలీవుడ్ హీరో ఒకరు.. దక్షిణాది హీరోను చులకనగా చూడడమే శ్రుతి అసహనానికి కారణమై ఉండొచ్చని పేర్కొన్నారు. ఇటీవల తన రిలేషన్ స్టేబిల్ గురించి తెలిపిన సంగతి తెలిసిందే. 'మీరు సింగిల్.. రిలేషన్ లో ఉన్నారా?' అని సోషల్ మీడియా వేదికగా ఒకరు ప్రశ్నించగా తనకు ఆ తరహా ప్రశ్నలు నచ్చవంటూనే సింగిల్ అని క్లారిటీ ఇచ్చారు. రిలేషన్ కోసం ఎదురుచూస్తున్నారన్నారు. సినిమాల విషయానికొస్తే.. 'దేశాయిట్', 'చెన్నై స్టోరీ'లో నటిస్తున్నారు. 'సలార్' సీక్వెల్ 'సలార్ 2' లోనూ నందడి చేయనున్నారు.

## కల్కి ప్రమోషన్స్ జోరు తాజాగా కైరా పాత్ర విడుదల

'కల్కి 2898 ఏడీ' విడుదల సమయం సమాప్తమైందంతో చిత్రబృందం ప్రచారాన్ని వేగవంతం చేసింది. ఓవైపు వేడుకలు నిర్వహిస్తూ మరోవైపు.. సినిమాలో కీలక పాత్రలు పోషించిన వారి లుక్స్ ను సోషల్ మీడియా వేదికగా పంచుకుంటోంది. ఈ క్రమంలోనే 'ది లక్ష్మీ రెబల్' అంటూ కైరా క్యారెక్టర్ ప్లే చేసిన నటన గురువారం సాయంత్రం ప్రత్యేకంగా పరిచయం చేసింది. దీంతో, ఆమె గురించి తెలుసుకునేందుకు చాలామంది నెట్టింట్ తెగ వెతికేస్తున్నారు. ఈ మలయాళ నటి 'కల్కి'లోని ఓ పాత్రకు ఎంపికైనట్లు చాలా తక్కువమందికి తెలుసు. తాజా పోస్టర్ తో ఆమె పేరు ప్రముఖంగా వినిపిస్తోంది. ఆమె.. అన్నా డెన్. కొచ్చికి చెందిన డెన్ అక్కడే 'ఫ్యాషన్ అండ్ ఆపెరల్ డిజైనింగ్'లో పట్టా పొందారు. తన తండ్రి స్ట్రీట్ రైలర్ డెన్నీ పి. నాయరాంబలం. మలయాళంతోపాటు తమిళ చిత్ర పరిశ్రమలో పనిచేశారాయన. సినీ నేపథ్య కుటుంబం కావడంతో అన్నాకు బాల్యంలోనే నటనపై అసక్తి కలిగింది. చదువు పూర్తయిన అనంతరం.. మలయాళ సినిమా 'కుంబలంగి నైట్స్' (2019)తో తెరంగేట్రం చేశారు. ఉత్తమ పరిచయ నటిగా 'సైమా', 'కేరళ స్టేట్ ఫిల్మ్ అవార్డ్స్' సహా పలు పురస్కారాలు అందుకున్నారు. కమర్షియల్ గానూ ఆ చిత్రం మంచి విజయాన్ని సాధించింది. చేసింది తక్కువ సినిమాలే అయినా అన్నింటిలోనూ తనదైన ముద్ర వేసుకొంది. ప్రతి సినిమాకి ఏదో ఒక అవార్డు సొంతం చేసుకోవడం ఆమెకు అలవాటుగా మారింది. ఈ బ్యాట్లీ నటించిన 'కొట్టుక్కాలి' చిత్రం 74వ టెర్సిన్ ఇంటర్నేషనల్ ఫిల్మ్ ఫెస్టివల్ లో ప్రదర్శితమవడం విశేషం. ఆమె నటించిన తొలి తమిళ సినిమా ఇదే. ఇప్పుడు 'కల్కి'తో తెలుగు ఆడియన్స్ నేరుగా పలకరించనున్నారు. 'దర్శకుడు నాగ్ అశ్వినీ 'కల్కి' గురించి చెప్పగానే ఎంతో ఆనందించా. ఇప్పటివరకూ నేను సైన్స్ ఫిక్షన్ సినిమా చేయలేదు. ఆ డ్రీమ్ 'కల్కి'తో నెరవేరింది. ప్రభాస్ , అమితాబ్ బచ్చన్, కమల్ హాసన్ వంటి ప్రతిభావంతులతో కలిసి నటించడం ఎప్పుడీ మర్చిపోలేని జ్ఞాపకం. ఇందులో నేను పోషించిన పాత్ర చిన్నదే అయినా ప్రేక్షకులపై మంచి ప్రభావం చూపుతుందని ఓ ఇంటర్వ్యూలో ఆశాభావం వ్యక్తంచేశారు.

## డాన్-3లో రణవీరతో జతకట్టిన కియారా



గతేడాది 'సత్యప్రేమ్ కీ కథా' సినిమాతోనే సరిపెట్టుకున్న బాలీవుడ్ కథానాయిక కియారా అడ్వానీ.. ఈ ఏడాది ఆ లోటును తీర్చడానికి వరుస సినిమాలతో రావడానికి ముస్తాబవుతోంది. త్వరలో 'గేమ్ ఛేంజర్'తో ప్రేక్షకులను పలకరించనున్న ఈ భామ.. రణవీర్ సింగ్ తో 'డాన్ 3' కోసం జతకట్టిన సంగతి తెలిసిందే. యాక్షన్ థ్రిల్లర్ నేపథ్యంలో ఫర్వాన్ అక్తర్ తెరకెక్కిస్తున్న చిత్రమిది. తాజాగా ఈ సినిమా చిత్రీకరణను వచ్చే ఏడాదిలో ప్రారంభించడానికి సన్నాహాలు చేస్తున్నట్లు తెలిపారు దర్శకుడు. పరిశ్రమకు పరిచయమవుతున్న ఈ నయా డాన్ పాత్రను మునుపెన్నడూ చూడని విధంగా తీర్చిదిద్దుతున్నారు. మొదటి పెద్దయ్యలో భాగంగా ఈ సినిమాకే కీలకమైన యాక్షన్ సన్నివేశాలను చిత్రీకరించనున్నట్లు సన్నిహిత వర్గాలు తెలిపాయి. ప్రస్తుతం 'సింగమ్ అగ్రెస్' చిత్రీకరణలో బిజీగా ఉన్నారు రణవీర్ సింగ్.

## ఇంత బోల్డ్ గా మాట్లాడొద్దు శ్రీలీల...!

చేయడం అనేది నాకు తలకు మించిన భారం. అందుకే అలాంటి భారంను మోయకుండా ప్రస్తుతంను ఎంజాయ్ చేస్తాను. ఇప్పటికప్పుడు ఏం చేస్తే బాగుంటుంది అనేది నేను ఆలోచిస్తాను. అందుకే వచ్చిన ప్రతి ఒక్క అవకాశాన్ని సద్వినియోగం చేసుకోవాలని భావిస్తాను. సినిమాల పట్ల నాకు ఉన్న అభిరుచి, నా ఆసక్తులతో పాటు నా దాస్య నన్ను ఇక్కడి వరకు తీసుకు వచ్చాయంది. అయితే కొందరు మాత్రం ఈమె మాటలను తప్పుబడుతున్నారు.మరి ఇంత బోల్డ్ గా మాట్లాడటం సరి కాదు. నేను చాలా కష్టపడ్డాను, చాలా పూర్వహత్యకంగా ఇండస్ట్రీలో అడుగు పెట్టి సినిమాలు చేస్తున్నాను అన్నట్లుగా ఇతర హీరోయిన్స్ మాదిరిగా చెప్పాలంటూ శ్రీలీల ఫ్యాన్స్ కొందరు సోషల్ మీడియా ద్వారా హితవు పలికే ప్రయత్నాలు చేస్తున్నారు. మరి వారి మాటలను ఈ అమ్మడు పట్టించుకుంటుందా అనేది చూడాలి.సినిమా ఇండస్ట్రీలో పూర్వోప కంటే అనూహ్య పరిణామాలు ఎక్కువగా ఉంటాయి. కనక వేదికి అయినా సిద్ధం అన్నట్లుగా ఉండాలి, ప్రతి అవకాశం ను సద్వినియోగం చేసుకోవడం కోసం కష్టపడాలని కొత్త వారికి శ్రీలీల సలహాలు ఇచ్చింది. ఇటీవలే ఈ అమ్మడు రవితేజ సినిమాలో హీరోయన్ గా నటించేందుకు ఎంపిక అయ్యింది. మరో వైపు పవన్ మూవీలో కూడా ఈ అమ్మడు నటించబోతున్న విషయం తెల్సిందే.

## ఎన్కౌంటర్ స్పెషలిస్ట్ గా రజనీకాంత్



తమిళ సూపర్ స్టార్ రజనీకాంత్, దర్శకుడు లోకేష్ కనగరాజ్ తో 'కూలీ' సినిమా చేస్తున్న సంగతి తెలిసిందే. ఈ సినిమా నుండి ఒక చిన్న ప్రచార వీడియోని కూడా ఆమెద్వర ఒకటి విడుదల చేశారు. అయితే తాజా సమాచారం ప్రకారం రజనీకాంత్ ఈ సినిమాలో ఎటువంటి పాత్ర చెయ్యబోతున్నారు అనే విషయంపై లీక్ అయింది. ఆ లీకైన సమాచారం ప్రకారం రజనీకాంత్ ఈ సినిమాలో ఒక ఎన్ కౌంటర్ స్పెషలిస్టు పాత్రలో కనిపించనున్నారని తెలుస్తోంది. ఆసక్తికరం ఏంటంటే రజనీకాంత్ ఇంకో సినిమా 'వెల్తుయ్యాన్' లో కూడా పోలీసు పాత్రలోనే రజనీకాంత్ కనపడనున్నారు అని అంటున్నారు. ఇదిలా ఉంటే, రజనీకాంత్, లోకేష్ కనగరాజ్ సినిమాలో మలయాళం సూపర్ స్టార్ ఫహాద్ ఫాజిల్ కూడా ఒక ముఖ్యమైన పాత్రలో కనపడనున్నారని తెలుస్తోంది. ఈ పాత్ర అనుకున్న వెంటనే ఫహాద్ అయితే బాగుంటారు అని అతనికి వెంటనే కథ చెప్పడం జరిగిందని, ఫహాద్ చెయ్యడానికి అంగీకరించారని తెలిసింది.ఈ సినిమాలో రజనీకాంత్ ఎన్ కౌంటర్ స్పెషలిస్టు అయితే, అతనికి ఒక ఆధునిక సాంకేతిక ప్రత్యేక అధికారిగా రజనీకాంత్ వెన్నంటే వుండే పాత్రలో ఫహాద్ కనిపించనున్నారని తెలుస్తోంది. కేవలం రజనీకాంత్ ఇందులో కథానాయకుడిగా చేస్తున్నారని, ఫహాద్ ఈ పాత్ర వొప్పుకున్నట్లుగా తెలిసింది. ఈ సినిమా చిత్రీకరణ త్వరలోనే ప్రారంభం అవుతుందని కూడా తెలుస్తోంది. ఫహాద్ ప్రస్తుతం 'పుష్ప 2' సినిమా చిత్రీకరణలో వున్నారు. అల్లు అర్జున్ కథానాయకుడిగా నటిస్తున్న ఈ సినిమాకి సుకుమార్ దర్శకుడు. ఈ సినిమాలో ఫహాద్ పోలీసు ఆఫీసరుగా కనిపించనున్నారు.

